

റോഡുകളുടെ വശങ്ങളിലെ അനധികൃത കയ്യേറ്റങ്ങളും നിർമ്മാണങ്ങളും

70(4080) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) പാറശ്ശാല നിയോജകമണ്ഡലത്തിലെ വിവിധ സെക്ഷനുകൾക്ക് കീഴിലായിവരുന്ന പി.ഡബ്ല്യു.ഡി. റോഡുകളുടെ വശങ്ങളിലെ അനധികൃത നിർമ്മാണങ്ങളും കൃഷിയും പരസ്യബോർഡുകളും അതോടൊപ്പം നിർമ്മാണ സാമഗ്രികൾ, തടികൾ എന്നിവ സൂക്ഷിക്കുന്നതിനായുള്ള കയ്യേറ്റങ്ങളും കാരണം ദിനംപ്രതി നിരവധി റോഡപകടങ്ങൾ ഉണ്ടാകുന്നത് ശ്രദ്ധയിൽപ്പെട്ടിട്ടുണ്ടോ; പ്രസ്തുത പ്രശ്നം പരിഹരിക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണെന്ന് അറിയിക്കാമോ?

ശ്രദ്ധയിൽപ്പെട്ടിട്ടുണ്ട്. റോഡുകളുടെ വശങ്ങളിലെ അനധികൃത നിർമ്മാണങ്ങളും കൃഷിയും പരസ്യബോർഡുകളും തടി/നിർമ്മാണ സാമഗ്രികൾ തുടങ്ങിയവ നീക്കംചെയ്യുന്നതിന് ബന്ധപ്പെട്ട കക്ഷികൾക്ക് നോട്ടീസ് നൽകിയിട്ടുണ്ട്. 30-7-2021-ൽ ഒന്നാംഘട്ട Eviction നടത്തി.

(ബി) പ്രസ്തുത അനധികൃത കയ്യേറ്റങ്ങൾ അടിയന്തര പ്രാധാന്യത്തോടെ ഒഴിപ്പിക്കുന്നതിനും അനധികൃത നിർമ്മാണങ്ങൾ നീക്കംചെയ്യുന്നതിനുമുള്ള നടപടി സ്വീകരിക്കാമോ; മണ്ഡലത്തിലെ ചെറുതും വലുതുമായ മുഴുവൻ പൊതുമരാമത്ത് റോഡുകളിലേയും അനധികൃത കയ്യേറ്റങ്ങൾ ഒഴിപ്പിച്ച് സ്ഥലം പി.ഡബ്ല്യു.ഡി.-യുടെ നിയന്ത്രണത്തിൽ കൊണ്ടുവരുന്നതിനുള്ള നടപടികൾ സ്വീകരിക്കാമോ?

അനധികൃത നിർമ്മാണങ്ങൾ/കയ്യേറ്റങ്ങൾ ഒഴിപ്പിക്കുന്നതിനുള്ള നടപടികൾ സ്വീകരിച്ചിട്ടുണ്ട്.

(സി) പ്രസ്തുത റോഡുകളിലെ കാലഹരണപ്പെട്ട ഡ്രെയിനേജുകൾ പുനർനിർമ്മിക്കുന്നതിനും സ്ലാബുകൾ മാറ്റിസ്ഥാപിക്കുന്നതിനും നടപടി സ്വീകരിച്ചിട്ടുണ്ടോ; വിശദാംശം അറിയിക്കാമോ?

നടപടികൾ സ്വീകരിച്ചിട്ടുണ്ട്. പാറശ്ശാല ആശുപത്രി ജംഗ്ഷനിലെ പൊട്ടിയ സ്ലാബുകൾ മാറ്റി പുതിയ സ്ലാബുകൾ സ്ഥാപിച്ചിട്ടുണ്ട്. മാമ്പഴക്കര റോഡിൽ ch.3/600 മുതൽ 4/600 വരെ ഓട ചെയ്തിട്ടുണ്ട്. ബാക്കിയുള്ള അടിയന്തര പ്രാധാന്യമുള്ള അറ്റകുറ്റപ്പണികൾ ചെയ്യുന്നതിനായി നിരത്ത് വിഭാഗം ചീഫ് എഞ്ചിനീയർ പ്രൊപ്പോസൽ തയ്യാറാക്കിയിട്ടുണ്ട്.